



अध्यक्ष व प्रबंध निदेशक की कलम से...



1 अगस्त, 2024

प्रिय साथियो,

सर्वप्रथम, मैं श्री संजय कुमार सिंह का एनएचपीसी परिवार में हार्दिक स्वागत करता हूँ, जिन्होंने 24 जुलाई 2024 को निदेशक (परियोजनाएं) का पदभार संभाला है। विद्युत और अवसंरचना क्षेत्रों में 32 वर्षों से अधिक के अमूल्य अनुभव रखने वाले श्री सिंह ने भारत और भूटान में कई बड़े स्तर की परियोजनाओं का निष्पादन सफलतापूर्वक किया है। विद्युत क्षेत्र में उनकी विशेषज्ञता और व्यापक ज्ञान से एनएचपीसी को बहुत लाभ होगा।

सरकार के लिए जलविद्युत विकास एक महत्वपूर्ण प्राथमिकता रही है। हमारे लक्ष्यों को पूरा करने तथा महत्वपूर्ण उपलब्धियां हासिल करने के लिए हमें निरंतर प्रयास करना आवश्यक है। श्री मनोहर लाल, माननीय केन्द्रीय मंत्री, विद्युत व आवासन और शहरी कार्य मंत्रालय, भारत सरकार की अध्यक्षता में दिनांक 8 जुलाई 2024 को एक समीक्षा बैठक हुई, जिसमें श्री पेमा खांडू, माननीय मुख्यमंत्री, अरुणाचल प्रदेश सरकार और श्री चौना मीन, माननीय उप मुख्यमंत्री, अरुणाचल प्रदेश सरकार उपस्थित थे। इस बैठक में एनएचपीसी, एसजेवीएनएल, निपको और टीएचडीसी सहित विभिन्न सीपीएसयू द्वारा अरुणाचल प्रदेश में क्रियान्वित की जा रही जलविद्युत परियोजनाओं की प्रगति पर ध्यान केंद्रित किया गया और परियोजना निष्पादन में आ रही विभिन्न चुनौतियों के समाधान पर चर्चा की गई।

हमारी निर्माणाधीन परियोजनाओं में उत्साहजनक प्रगति के साथ महत्वपूर्ण उपलब्धियां हासिल की गई हैं। दिनांक 22 जुलाई 2024 को, रंगित-IV जलविद्युत परियोजना ने एचआरटी की डेलाइटिंग सफलतापूर्वक कर ली है। इसी प्रकार, जुलाई 2024 में पकल दुल जलविद्युत परियोजना ने टीबीएम द्वारा 400 मीटर का अधिकतम मासिक एचआरटी उत्खनन किया है। इसके अलावा, जुलाई 2024 में पार्वती-II जलविद्युत परियोजना ने सिंगल फेस से अब तक की सबसे अधिक मासिक 458 मीटर की एचआरटी ओवर्ट लाइनिंग की है। इसके साथ ही, तीस्ता-VI जलविद्युत परियोजना ने अब तक 8 किलोमीटर का संचयी एचआरटी उत्खनन पूरा कर लिया है। ये उपलब्धियां परियोजना की उत्कृष्टता और समय पर निष्पादन के प्रति हमारी प्रतिबद्धता को रेखांकित करती हैं।

हमारे पावर स्टेशनों ने भी माह के दौरान उल्लेखनीय उपलब्धियां प्राप्त की हैं। 8 पावर स्टेशनों नामतः सलाल, दुलहस्ती, चुटक, निम्मो बाजगो, चमेरा-II, चमेरा-III, किशनगंगा तथा लोकतक ने माह जुलाई 2024

में अपने उत्कृष्ट एमओयू उत्पादन लक्ष्य को प्राप्त किया है। इसके अलावा, 12 पावर स्टेशनों नामतः सलाल, दुलहस्ती, उड़ी-II, सेवा-II, चुटक, निम्मो बाजगो, चमेरा-II, चमेरा-III, पार्वती-III, टनकपुर, लोकतक और किशनगंगा ने माह जुलाई 2024 में अपना उत्कृष्ट आंतरिक पीएएफ लक्ष्य प्राप्त किया है।

26 जुलाई 2024 को, एनएचपीसी ने केरल के पश्चिम कल्लदा जिले में 50 मेगावाट फ्लोटिंग सौर ऊर्जा परियोजना के लिए मैसर्स अपोलो ग्रीन एनर्जी लिमिटेड को ईपीसी अनुबंध अवार्ड किया है।

मुझे यह बताते हुए प्रसन्नता हो रही है कि विविधता और समावेश (डी एंड आई) सीखने की पहल के लिए एनएचपीसी को दिनांक 18 जुलाई, 2024 को ईटी एचआर वर्ल्ड फ्यूचर स्किल्स गोल्ड अवार्ड, 2024 से सम्मानित किया गया है। इसके साथ ही एनएचपीसी में लागू कर्मचारी केंद्रित शिक्षण और विकास पहलों एवं प्रभावशाली मानव संसाधन हस्तक्षेपों में उत्कृष्ट योगदान के लिए श्री उत्तम लाल, निदेशक (कार्मिक) को व्यक्तिगत पुरस्कार श्रेणी में ईटी एचआर वर्ल्ड फ्यूचर स्किल्स एल एंड डी लीडर्स गोल्ड अवार्ड, 2024 से सम्मानित किया गया है।

एनएचपीसी रिन्यूएबल एनर्जी लिमिटेड (एनआरईएल) और टाटा पावर रिन्यूएबल एनर्जी लिमिटेड (टीपीआरईएल) ने पीएम सूर्य घर योजना के तहत रूफटॉप सौर परियोजनाओं पर सहयोग प्रदान करने के लिए एक रणनीतिक साझेदारी की है, जिसका लक्ष्य दिसंबर 2025 तक केंद्रीय मंत्रालयों, राज्यों और संघ राज्य क्षेत्रों के सरकारी भवनों का 100% सौर विद्युतीकरण किया जाना है। इस साझेदारी को औपचारिक रूप देने के लिए दिनांक 17 जुलाई, 2024 को फरीदाबाद के एनएचपीसी कार्यालय परिसर में समझौता ज्ञापन पर हस्ताक्षर किए गए।

एक महत्वपूर्ण घटनाक्रम में, विद्युत मंत्रालय, भारत सरकार ने 300 मेगावाट एनएचपीसी बीकानेर सौर ऊर्जा संयंत्र से उत्पादित विद्युत को बीकानेर-II पूलिंग स्टेशन तक पहुंचाने के लिए ट्रांसमिशन लाइन बिछाने की मंजूरी प्रदान की है, जिससे जीआईबी समस्या की वजह से क्रियान्वयन की चुनौती का समाधान हो गया है।

इसके अलावा, एसोचैम द्वारा दिनांक 9 जुलाई 2024 को आयोजित सुलभ व सहायक तकनीक के माध्यम से दिव्यांग जनों को सशक्त बनाने पर छठे सम्मेलन के दौरान, एनएचपीसी को पूर्वोत्तर भारत के चुनौतीपूर्ण क्षेत्रों में अनुकरणीय सीएसआर कार्यों के लिए आभार और प्रशंसा प्रतीक से सम्मानित किया गया।

माह जुलाई 2024 के दौरान राजस्व संग्रह 951.04 करोड़ रुपए रहा। जुलाई 2024 के अंत तक एनएचपीसी के सभी पावर स्टेशनों का कुल संचयी विद्युत उत्पादन 9856.4 मिलियन यूनिट रहा।


इस माह की अन्य मुख्य विशेषताएं:

- दिनांक 19 जुलाई 2024 को, आरएचपीसीएल और एलटीएचपीएल ने एमपी पावर मैनेजमेंट कंपनी लिमिटेड, मध्य प्रदेश के साथ एक विद्युत क्रय समझौते (पीपीए) पर हस्ताक्षर किए, जिससे वाणिज्यिक प्रचालन की तिथि (सीओडी) से 40 वर्षों की अवधि के लिए रतले और तीस्ता-VI जलविद्युत परियोजना से उत्पादित विद्युत की खरीद सुनिश्चित होगी।
- दिनांक 15 जुलाई, 2024 को एनएचपीसी और सीवीपीपीएल ने सीएसपीडीसीएल, छत्तीसगढ़ के साथ एक पीपीए पर हस्ताक्षर किए, जिसके अंतर्गत सीओडी से 40 वर्षों की अवधि के लिए पार्वती-II, सावलकोट और कीरू जलविद्युत परियोजनाओं से विद्युत की खरीद सुनिश्चित की गई। दिनांक 29 जुलाई, 2024 को एनएचपीसी और सीवीपीपीएल ने सीओडी से 40 वर्षों की अवधि के लिए एनएचपीसी के दिबांग, उड़ी-1 चरण II और सावलकोट जलविद्युत परियोजनाओं और सीवीपीपीएल के कीरू जलविद्युत परियोजनाओं से विद्युत की खरीद के लिए यूपीपीसीएल (यूपी) के साथ एक पीपीए पर हस्ताक्षर किए।
- परमवीर चक्र विजेता सूबेदार मेजर संजय कुमार ने दिनांक 9 जुलाई, 2024 को एनएचपीसी निगम मुख्यालय, फरीदाबाद में 'प्रेरणा- एनएचपीसी व्याख्यान श्रृंखला' में एक प्रेरक व्याख्यान दिया।
- एनएचपीसी ने कार्यपालक निदेशक सम्मेलन, 2024 का आयोजन किया, जिसमें सतत स्वच्छ ऊर्जा में वैश्विक अग्रणी संस्था के रूप में एनएचपीसी के विजन को आगे बढ़ाने पर ध्यान केंद्रित किया गया।
- एनएचपीसी आवासीय परिसर में दिनांक 7 जुलाई 2024 को एक टीकाकरण शिविर के दौरान डॉ. रेड्डीज सनोफी के साथ मिलकर सीरम इंस्टीट्यूट ऑफ इंडिया एवं एचपीवी टीकाकरण के सहयोग से सर्विकल कैंसर की रोकथाम के लिए इन्फ्लूएंजा टीकाकरण किया गया।

जैसा कि हम अपने महान राष्ट्र के 78वें स्वतंत्रता दिवस समारोह की ओर बढ़ रहे हैं, आइए हम अपने अटूट समर्पण के साथ सेवा करने की अपनी प्रतिबद्धता को पुनः दोहराएं और अपने देश एवं एनएचपीसी दोनों को सफलता तथा गौरव के अद्वितीय स्तर तक ले जाने का प्रयास करें।

स्वतंत्रता दिवस और रक्षाबंधन के पावन अवसर पर आपको और आपके परिवार को मेरी हार्दिक शुभकामनाएं।

आपका,



(आर.पी.गोयल)

अध्यक्ष व प्रबंध निदेशक